



واده شوي انجلۍ سره مينه

Ketabton.com

ماهلي ۱۰۰۰، ۱۰۰۰ ۱۰۰۰
په مړو اړو باندي ډيوه بلوم

ليکوال: صفی الله همدرد

لنډه کيسه

واده شوي انجلی سره مينه

د خوږ وطن پايتخت کابل کې مې شپې سبا کولې خو دلته تل پاتې نه وم، د ترورزي (اميد) سره مې د غاښونو په يوه لابر اتوار کې کار کولو، نېرېدې ورځو کې مو د يوه بل ترورزي واده وو، هره ورځ به يې تليفون راته کولو چې، کله راځې واده ته د ګوتو په شمار ورځې پاتې دي ته خو بايد يو څو ورځې مخکې راشې چې له ما سره کومک وکړې. ورځې او شپې يو په بل پسې تيريدې، داسې وخت هم راغلو چې، د واده نيټه معلومه شوه. د دوشنبې ورځ يې د واده ورځ وټاکله، د واده نه دوه ورځې مخکې د شنبې په سهار اته بجې زه د کابل نه د واده لپاره خوست ته روان شوم، دا چې شنبه کابل کې د موټرو او خلکو زيات رش و، نهه نيمې بجې وې چې، د هډې له يوه موټروان سره مې په ټکسي موټر کې د ښکلي خوست په لور لاره ونيوه. واده ته مې ډېره تلوسه وه، ډېر وخت وروسته مې د ترور په کور کې ښادي وه، د ماسپينين څه کم دوه بجې وې چې په خوست ښار کې له موټر نه ښکته شوم، څه شيبه وروسته مې پلار جان راته زنګ وکړ، د حال احوال پوښتلو وروسته يې راته وويل چې، زما کار ځای ته راشه (پلار مې په يوه دواخانه کې په تنخوا (معاش) کار کولو) نو سمدلاسه مې دواخانې په لور حرکت وکړ، هلته په رسيدو مې لږه دمه جوړه کړه، څو شيبې وروسته مې پلار ته وويل چې زه به کور ته لاړ شم چې بيا د ميوند دوی کره هم ځم، پلار مې راته سمه ده وکړل راته يې وويل چې کور ته لاړ شه هلته دې خور هم درته انتظار باسي هغه هم درسره ځي، ومې ويل سمه ده پلارجان.

پلار مې پيسې راکړې او رخصت مې ورنه واخيست د کور په طرف روان شوم، کور ته په رسيدو مې مور، خور او وروڼو سره سترې مه شې او د روغ، جوړ پوښتنه وکړه، موده بعد مې ځان تيار کړ، د کلي موټروان ته مې زنګ وکړ چې مونږ سره د ميوند دوی تر کلي پورې لاړ شي، نېرېدې نيم ساعت وروسته په لکنو کې د ميوند دوی کلي کې له موټر ښکته شوو، موټروان مې رخصت کړ او ميوند ته مې زنګ وکړ چې موږ راوړسيدو لارې ته راووځه، پنځه دقيقې وروسته ميوند راوړسيدو له روغېر وروسته د دوی د کور په طرف روان شوو.

کور ته په رسيدو مو ټولو سره سترې مه شې وکړ، زموږ د راتګ نه يوه ورځ مخکې مې د مشر ترورزي يوه ښينه(زما د ترورزي د ميرمنې خور) عايشه راغلي وه. ما هغه په لومړي ځل وليده ډېره ښايسته او اخلاقي انجلۍ وه، په لومړي ځل ليدو مې بيخي بل ډول نا اشنا احساس وکړ، يو ډول يې تر اغيزې لاندې راغلم، بس دا مې د ژوند هغه شيبې وې چې د ښايستونو پدې لويه دنيا کې مې د خداي تعالي پر يوه ښکلي بشر زړه وبايله.

هغې زما لپاره له دې وروسته هره شيبه بدله كړه او جلا احساس يې راوبخښه، سبا نه بل سبا واده وو خو زما فكر ټول په هغې راټول و، يو رقم يې هر خوند او رنگ په ځان پورې راته پدې څو شيبو ليدو كې محدود كړی وو، بس په ليدو به مې پر زړه د خوښۍ يوه داسې څپه راغله چې ما له دې وړاندې نه وه حس كړي، هغه مې يوازې ليدلې شوه، خبرې مې ورسره نشوې كولې، داسې فكر مې كولو چې كه ورسره مخامخ شم او خبرې وكړم نو خلك به غلط گمان وكړي، د واده ورځ راورسيده زما خور او عايشه زما د ترور لور سره په واده كې لاړې ځكه واده په بدل شوی وو.

د واده دوهمه ورځ وه چې خور مې او عايشه دواړه بېرته كور ته راستنې شوې، خپل كور مې د هغې په ياد كې بيخي هېر شوی و بس دا ځای راته د هغې په شتون كې هرڅه وو. دا چې د عايشې تر مخ ډېر زيات شرميدم نو زما خور ته يې ويلي وو چې ورور ته د ووايه چې زه ترې ستر نه كوم زما څخه د نه شرمېږي، ددې خبرې په اوريدو مې بيخي بل ډول احساس وكړ او حيران شوم، چې زما خور ته يې داسې خبره ولې كړي.

بله ورځ مې خور راته وويل چې سبا كور ته ځوو، د جمعې د ورځې په مازديگر خپل كور ته راغلوو، خفه وم له ځان سره مې ميوند هم راوستو، كور كې مې مور، پلار او كوچنې ورور نه وو، هغوی مې بلې ترور كړه لاړ وو، دا وخت مې د خور سره د خبرو ډېره ښه موقع وه، له خور مې د عايشې په اړه وپوښتل، چې څنگه انجلۍ ده، هغې راته وويل چې ډېره ښه جلکۍ ده په ښايست او اخلاقو كې ورباندې تمامه ده، خو هغه واده شوي ده.

د خور ددې خبرې په اوريدو مې حالت هغه ماشوم ته ورته شو لکه چا چې ترې د لوبو ټول شيان مات كړي وي، زړه مې مات شو، په لومړي ځل مې دا تجربه كړه چې په مينه كې ناکام شوم، هېڅ نه پوهيدم چې څه وكړم او څه ووايم خو هرڅه مې زړه كې وساتل.

د دريو هفتو رخصتۍ وروسته بېرته په مات زړه كابل ته لاړم، وخت تيريدو خو هرڅه بې خونده وو، هر گل راته پر خپل ډنډر مات معلومیده، نظر مې پر هره ښكلا تن شوی و. شور، خوند او رنگ مې يوې خزان وهلي ونې ته ورته شوی وو، لکه ښكلا او تازه گي يې چې د زېږو پاڼو په تويدلو كې له منځه تللي وي. هغه مې هېڅ له زړه نه وته، ډېر بي وسه وم ځكه چې هغه يوه واده شوي انجلۍ وه، هېڅ مې هم نشو كولې، خو داسې يو څه هم وو چې كله به مې يې په اړه فكر وكړم نو د زړه د سمندر څپو ته به يې خوځښت راوبښه، هغه دا و چې خور مې هغې ته په واده كې ويلي وو چې كه ته چېرته كوژده شوي نه وه نو، زما ورور ته مو خامخا په نوم (كوژده) كولې، هغې يې په ځواب كې ورته ويلي وو چې نو څه خبره ده اوس مي ورته وكړئ، ما ته به يې چې دا خبره راياده شوه نو دا فكر به مې كولو چې شايد هغې ته به هم گران يم او خوښ به يې يم.

يوه ورځ مې له دوو ترورزيو ميوند او امېد دواړو سره زما دا ټوله كيسه شريكه كړه، خو ددې پر ځای چې هغوی ماته ډاډ راکړي، راته يې وويل چې ته ليونی شوی يې دا هرڅه له ذهن وباسه او دا خبرې هېرې کړه، هغه يوه واده شوي انجلۍ ده زما زړه هېڅ نه منل او بې پروا و.

وخت تيريدو او دا هره شيبه درد به مې زغمه، بيا مې يوه ورځ ميوند ته زنگ ووهه، او د عايشې د نمبر په اړه مې ورته وويل خو هغې بيا راته همغه پخوانۍ خبرې وکړې او ويې ويل چې هغه موبايل او نمبر نه لري، د هغې د کوژدې په اړه يې دا خبره هم راته وکړه چې عايشه د خپلې کوژدې په اړه ناخبره وه او پرې خوښه هم نده، عايشې زما خور ته دا هم ويلي وو چې زه موبايل لرم خو له خپل کوژدن سره نه غږېږم، او دا خبره مې ماته خور کړې وه ما ميوند ته وويل چې موبايل او نمبر دواړه لري خو ته ورته خبر نه يې، هغه راته وويل چې ته بيا له کومه خبر شوې؟ ورته مې وويل چې هغې خپله زما خور ته ويلي وو ته به اوس فقط ماته د هغې نمبر راپيدا کړې نور هرڅه زه کوم، خو هغې تل خپل ضد کاوه او نه يې منله خو اخبر مې هم رضا کړ چې نمبر به راته پيدا کوي، ميوند هم په خوست کې په يوه لابراتوار کې کار کوه او يوازې به د جمعې په شپه خپل کور ته تلو، د جمعې ورځ راغله هغه کور ته لاړ وو د شنبې په شپه مې زنگ ورته ووهه د روغ، جوړ پوښتنه مو وکړه بيا مې ورته وويل چې څه دې وکړل نمبر پيدا شوو او که نه؟ هغې راته وويل چې زه يې زما د وړيندارې په موبايل کې نمبر گورم خو موقع راته نه پيدا کېږي چې د هغې موبايل کې يې وگورم، سبا سهار ته په يوه بهانه موبايل ورته اخلم زه به سبا ته معلومات درکوم، دا يې وويل خدای په امانې مو وکړه او زنگ مو قطع کړ، شپه هم تېره شوه د شنبې ورځ هم تېره شوه او د يکشنبې په ورځ مې زنگ ورته وکړ د روغ، جوړ پوښتنه مو وکړه بيا مې ورته وويل چې څه دې وکړل ياره زه خو دې په انتظار مې کړم، هغې راته وويل چې په خدای بېخي رانه هېر شوی وي چې کور نه راووتم لار کې را په زړه شوو خو ته صبر ولره د صبر ميوه خواږه وي او د خوراک نه يې تمه ښه ده، ورته مې وويل چې ته دا خبرې پرېږده، خو گوره چې بيا يې داسې هېر نه کړې. هغه سمه ده وکړل او اړيکه مو قطع کړه.

تر بلې جمعې راته انتظار د کال غونډې شوو، د سه شنبې په شپه مې ميوند ته زنگ وکړ جوړ پخیر نه وروسته مې ورته وويل هلکه! گوره چې زما کار درنه هېر نشي راتلونکي جمعې په ورځ يې بايد ختماً غم راته وخوړي، خو هغې يو ډېر منفي او ناهيلي ځواب راکړ راته يې وويل گوره! څه چې ته او ستا زړه غواړي، دا امکان نه لري، ته بايد نور له دا ډول خبرو او فکرونو تېر شي، زه درسره دا مرسته نشم کولی، دا يې وويل او زنگ يې قطع کړ.

زما ټوله تمه يو خدای ته وه، يو ميوند ته خو د ده دغه خبره لکه يو سيلاب غونډې شوه او زما په زړه کې يې د نوي جوړيدونکي ښار ټولې ودانۍ را وړانې او ويجاړې کړې، خپل ځان مې د بصير احمد سرور په دغه بيت کې وليده چې.....

ناهيلى څه ده، خو رڼا لپاره

په مړو اړو باندې ډيوه بلوم

د ميوڼد په دغو خبرو مې مړې ايرې هم له لاسه ووتې، او په زړه کې مې د عايشې په ليدو روښانه شوى څراغ د تل لپاره مړ شو، هغه د بل شوه او ماته يې فقط يادونه راپاتې شول.

پای

واده شوي انجلۍ سره مينه

ليکوال: صفی الله همدرد

ترتيب او ډيزاين: صفی الله همدرد

کال: ۱۴۰۳ / ۲۰۲۴

Get more e-books from www.ketabton.com
Ketabton.com: The Digital Library